

# अज्ञात बदमाशों ने आश्रम में 93 वर्षीय महंत की हत्या की, हिन्दू संगठनों में आक्रोश

## आक्रोशित हिन्दू संगठनों व अन्यायियों के आह्वान पर बाजार बंद किये, धरना दिया

मालपुरा, (निसं)। मालपुरा उपखण्ड क्षेत्र की धार्मिक नगरी डिग्री कस्बे में गढ़ के पास स्थित भूरिया महादेव आश्रम पर मंगलवार को रात अज्ञात बदमाशों ने 93 वर्षीय महंत सियाराम बाबा उर्फ छोटे लाल चौधरी उर्फ छोटे बाबा निवासी ग्राम पटोन्दा तहसील नादौली जिला करौली की निर्मम हत्या कर देने से क्षेत्र में सनसनी फैल गई।

आक्रोशित हिन्दू संगठनों व बाबा के अन्यायियों के आह्वान पर धार्मिक नगरी डिग्री के बाजार बंद किये गए। डॉंग स्कवायर्ड टीम व एफएसएल टीम ने आश्रम से साक्ष्य जुटाये। जिला पुलिस अधीक्षक राजर्षि राज वर्मा व एडीएम अशोक त्यागी की मौजूदगी में ग्रामीणों की मांग पर मेडिकल बोर्ड की टीम ने आश्रम पर ही शव का पोस्टमार्टम किया। दिनभर चले धरना प्रदर्शन के बाद शाम पांच बजे आश्रम पर ही महंत सियाराम बाबा का अंतिम संस्कार किया गया। डिग्री गढ़ के पास भूरिया महादेव आश्रम के महंत सियाराम बाबा के सिर पर अज्ञात बदमाशों द्वारा मंगलवार की रात्रि में सम्भवतया लाठी से जानलेवा हमला कर निर्मम हत्या कर देने की घटना का पता बुधवार की सुबह बाबा के भगत रामकिशन को आश्रम पहुंचने पर लगा। आश्रम पर फैले खून व मृत अवस्था में पड़े बाबा के शव को देख डिग्री पुलिस व ग्रामीणों को घटना से अवगत करवाया। बाबा की निर्मम



एस्परी राजर्षि राज सहित प्रशासनिक अधिकारियों ने ग्रामीणों से समझाईश की।

हत्या आग की तरह फैल गई। देखते ही देखते बड़ी संख्या में लोगों की आश्रम पर भीड़ लग गई। ग्रामीणों व हिन्दू संगठनों के आह्वान पर डिग्री के बाजार बंद कर आश्रम पर धरना शुरू कर दिया। ग्रामीणों ने आश्रम पर ही मेडिकल बोर्ड से शव का पोस्टमार्टम करवाने व हत्यारों को गिरफ्तार करने के बाद ही शव का अंतिम संस्कार करने की मांग को लेकर प्रदर्शन शुरू कर दिया। मौके पर पहुंचे एस्परी राजर्षि राज वर्मा, एडीएम अशोक त्यागी, एएसपी पुष्पेन्द्र सिंह, डीवाईएसपी सुशील मान ने ग्रामीणों से शव का पोस्टमार्टम डिग्री सीएसपी पर करवाने की समझाईश

करते हुए पुलिस टीमों द्वारा पांच लोगों को डिटैने कर पूछताछ के लिए हिरासत में लेने की जानकारी दी। लेकिन ग्रामीण जिद्द पर अड़े रहे। कई दौर की चली वार्ताएं विफल रही। अजमेर से आये डॉंग स्कवायर्ड व टॉक से आई एफएसएल एवं एमओयू टीमों ने आश्रम व पांचसो मीटर की परिधि से दो घंटे गहन जांच कर साक्ष्य जुटाये तथा आश्रम के पास खेत से एक लकड़ी का डंडा बरामद किया गया। आश्रम से जुड़े लोगों ने बताया कि बीते एक वर्ष में आश्रम पर दो बार चोरी की वारदातें होने पर डिग्री पुलिस को रिपोर्ट दर्ज करवाने के बावजूद कार्यवाही नहीं किये जाने के चलते

आज महंत पर जानलेवा हमला कर निर्मम हत्या की गई है। आश्रम पर पहुंचे सांसद सुखबीर सिंह जौनापुरिया, सांसद सुमेधानन्द स्वामी, भाजपा जिलाध्यक्ष राजेन्द्र पराणा, महामंत्री सहित डीआर रामचन्द्र गुर्जर ने संत की हत्या की कड़े शब्दों में निन्दा करते हुए प्रदेश की कांग्रेस सरकार पर तृष्णकण का आरोप लगाते हुए कहा कि जिस राज्य में संत समाज सुरक्षित नहीं उस राज्य के मुख्यमंत्री को कुर्सी पर रहने का कोई अधिकार नहीं। एक सप्ताह में संत की हत्या का खुलासा कर आरोपियों की जल्द गिरफ्तारी नहीं होने पर उग्र आंदोलन प्रदेश के कोने-कोने में किया जायेगा। विधायक

- पांच लोगों को पुलिस ने डिटैने किया, डॉंग स्कवायर्ड व एफएसएल टीम ने साक्ष्य जुटाये
- हिन्दू संगठनों व ग्रामीणों ने आश्रम पर धरना दिया, शाम के पांच बजे आश्रम पर ही पोस्टमार्टम के बाद शव का हुआ अंतिम संस्कार

कन्हैयालाल चौधरी, कांग्रेस पीसीसी सदस्य घासीलाल चौधरी, उपप्रधान मूल शंकर शर्मा, पालिका अध्यक्ष सोनिया सोनी सहित हिन्दू समाज ने घटना को निन्दा की। अंत में ग्रामीणों की मांग पर आश्रम पर ही मेडिकल बोर्ड से पोस्टमार्टम के बाद मौके पर पहुंचे संत के परिजनों ने अंतिम संस्कार की रस्म पूरी की।

# पाली के एक ही परिवार के चार लोगों की पुणे में दर्दनाक मौत

## हार्डवेयर की दुकान में लगी भीषण आग, पति-पत्नी और दो बच्चे जिंदा जले

पाली, (नि.सं.)। महाराष्ट्र के पुणे की पूजा हाइट्स बिल्डिंग के बेसमेंट में बनी हार्डवेयर की दुकान में लगी भीषण आग में पाली के एक परिवार के पति-पत्नी और दो बच्चे जिंदा जल गये। आग की लपटें दुकान के ऊपर बने कमरे तक फैल गईं। आगजनी में कमरे में सो रहे एक ही परिवार के चार सदस्यों की मौत हो गई। परिवार राजस्थान के पाली जिले का रहने वाला था। फिलहाल आग लगने के कारणों का पता नहीं चला है।

हादसा बुधवार सुबह 5.25 बजे पुणे के पूर्णा नगर की पूजा हाइट्स बिल्डिंग में सचिन हार्डवेयर नाम की दुकान पर हुआ। मौत की खबर लगते ही पाली में उनके भाई के घर रिश्तेदारों और पड़ोसियों का आना शुरू हो गया। हादसे में चिमनाराम चौधरी (48), उनकी पत्नी नम्रता

- महाराष्ट्र के पुणे की पूजा हाइट्स बिल्डिंग के बेसमेंट में हार्डवेयर की दुकान में आग लग गई थी
- घटना की जानकारी पर परिवार में शोक, शवों की हालत ऐसी हो गई कि पाली नहीं लाए जा सके

चिमनाराम चौधरी (40) और उनके दोनों बेटे भावेश चौधरी (15) व

सचिन चौधरी (13) की मौत हो गई। इमारत के अंडरग्राउंड में हार्डवेयर की दुकान है। उसके ऊपर कमरा बना हुआ है। उस कमरे में चारों सो रहे थे। आगजनी में चारों की मौके पर ही मौत हो गई। मौके पर मौजूद अग्निशमन अधिकारियों ने बताया कि दमकल गाड़ियों मौके पर पहुंचीं और मशकत के बाद आग को बुझाया गया। शवों को निकालकर हॉस्पिटल भेजा गया। प्रारंभिक जांच में आशंका जताई जा रही है कि शॉर्ट-सर्किट से आग लगी होगी।

पाली जिले के केरला (रोहट) में मृतक चिमनाराम चौधरी के बड़े भाई वालाराम सोरवी रहते हैं। घटना की जानकारी पर पूरा परिवार शोक में डूब गया। शवों की हालत ऐसी हो गई कि पाली नहीं लाया जा सका। ऐसे में उनका पुणे में ही अंतिम संस्कार करने का रखा।

# किसानों का बीज भंडार पर धरना

## खरीद फसल के भुगतान की मांग

अजमेर, (कासं)। अजमेर जिले के ग्रामीण क्षेत्रों के किसानों से चना-सरसों की खरीद कर करोड़ों धोखाधड़ी व ठगी करने वालों के खिलाफ नाराज किसानों ने केसरगंज स्थित राजस्थान बीज भंडार दुकान के बाहर एक बार फिर धरना शुरू कर दिया। किसानों का कहना है कि धोखाधड़ी करने वालों के खिलाफ जिला प्रशासन से शिकायत करने और विरोध प्रदर्शन के बाद भी आज तक कोई कार्रवाई नहीं होने से किसानों में रोष व्याप्त है। किसानों ने कहा जब तक खरीद फसल का भुगतान नहीं मिल जाता तब तक उनका धरना जारी रहेगा।

किसान महापंचायत अजमेर के जिलाध्यक्ष बालूराम ने बताया कि राजस्थान बीज भंडार के अनिल गहलोत, सुनील गहलोत व मुनीम मुकेश सैनी ने अजमेर के नसीराबाद, सरवाड़, अंराई, श्रीनगर, मांगलियावास, भिनाय सहित अन्य क्षेत्रों के किसानों से चना, सरसों व मूंग की खरीद की है। करीब 400 किसानों ने इन लोगों को 12 हजार बोरी बेची है, लेकिन आज भुगतान किया गया किसानों का छह करोड़ रुपए बकाया चल रहा है। रकम भुगतान की मांग को लेकर विगत दिनों जिला कलेक्टर व पुलिस अधीक्षक को भी ज्ञापन दिया गया और थाने में मुकदमें दर्ज भी कराए

- किसानों ने जिला प्रशासन से छह करोड़ रुपए बकाया दिलाने की मांग की
- 400 किसानों ने राजस्थान बीज भंडार के कुछ लोगों को घना, सरसों व मूंग की 12 हजार बोरी बेची थी

गए, लेकिन अभी कोई सुनवाई नहीं हुई। ऐसे में किसानों ने फिर से महापंचायत डाला है और जब तक भुगतान नहीं होगा, तब तक धरना जारी रहेगा। जानकारी के अनुसार चना सरसों की खरीद को लेकर धोखाधड़ी व ठगी से आहत किसानों ने अजमेर के सरगंज स्थित राजस्थान बीज भंडार दुकान पर पहुंचकर कई बार विरोध जता चुके हैं और पहले भी दुकान के बाहर धरना दिया, लेकिन भुगतान करने का आश्वासन देने पर मान गए। किसानों ने राजस्थान बीज भंडार के अनिल गहलोत, सुनील गहलोत व मुनीम मुकेश सैनी पर करोड़ों रुपए की धोखाधड़ी का आरोप लगाते हुए पुलिस थानों में मुकदमे दर्ज कराये हैं।

# नव मतदाता अभिनंदन समारोह में युवाओं में भाजपा से जुड़ने का उत्साह दिखा

## भाजपा प्रदेश अध्यक्ष सीपी जोशी ने नव मतदाताओं को पहला मतदान राष्ट्र, भाजपा और प्रधानमंत्री मोदी के नाम डालने का किया आह्वान

चिचौड़गढ़/जयपुर। भाजपा प्रदेश अध्यक्ष सीपी जोशी के लोकसभा क्षेत्र चिचौड़गढ़ में नव मतदाताओं के भव्य और विशाल अभिनंदन का कार्यक्रम आयोजित हुआ, जिसमें हजारों नव मतदाताओं का अभिनंदन किया गया। कार्यक्रम को लेकर प्रधानमंत्री नरेंद्र मोदी की नीति, रीति, राष्ट्रवादी सोच, विकास कार्य और योजनाओं से



कार्यक्रम में आसपास के जिलों से हजारों की संख्या में युवा पहुंचे।

उपस्थित हजारों युवा नव मतदाताओं का अभिनंदन करते हुए उन्हें अपना पहला मतदान राष्ट्र, भाजपा और प्रधानमंत्री नरेंद्र मोदी के नाम देने का आह्वान किया। कार्यक्रम में हजारों युवाओं को एक साथ पार्टी की सदस्यता भी ग्रहण कराई गई। कार्यक्रम में प्रसिद्ध गायक कैलाश खेर ने अपनी भव्य संगीत प्रस्तुति से युवाओं को प्रेरित किया। कार्यक्रम में चन्द्रयान 3 की लॉन्चिंग

का रोचक प्रदर्शन भी किया गया। कार्यक्रम के दौरान रक्षाबंधन उत्सव भी मनाया गया। भाजपा प्रदेश अध्यक्ष सीपी जोशी उपस्थित अनेक बहनों से राखी बंधवाई। साथ ही शहीदों की वीरगनाओं, माता पिता, परिजनों का सम्मान भी किया गया। इसका उद्देश्य मेवाड़ के वीर सपूत शहीदों का स्मरण करना रहा। इस कार्यक्रम में संसदीय क्षेत्र के करीब डेढ़ लाख युवा

मतदाताओं को घर घर जाकर संगठन कार्यकर्ताओं ने आमंत्रित किया था। इस कार्यक्रम में आसपास के जिलों के हजारों की संख्या में युवा पहुंचे। इस कार्यक्रम को सफल एवं भव्य बनाने के लिए चिचौड़गढ़ संसदीय क्षेत्र के भाजपा पदाधिकारी एवं कार्यकर्ता कई दिनों से इस विशाल कार्यक्रम की व्यवस्थाओं के लिये उत्साह परिपूर्ण होकर जोर शोर से जुटे हुए थे।

- कार्यक्रम को कैलाश खेर के गायन और चंद्रयान-3 की प्रतीकात्मक लॉन्चिंग ने भव्य बनाया
- सीपी जोशी ने उपस्थित बहनों से बंधाई राखी, शहीदों की वीरगनाओं का किया सम्मान

प्रभावित नव मतदाताओं में अत्यधिक उत्साह रहा। प्रधानमंत्री नरेंद्र मोदी की प्रेरणा, भाजपा के राष्ट्रीय अध्यक्ष जे पी नड्डा के निर्देशानुसार विशाल नव मतदाता अभिनंदन संगम कार्यक्रम चिचौड़गढ़ के इंदिरा गांधी स्टेडियम में आयोजित हुआ। कार्यक्रम में भाजपा प्रदेशाध्यक्ष सीपी जोशी ने कार्यक्रम में

# 12 बोर बंदूक व 21 कारतूस जब्त, चार गिरफ्तार

## पुलिस ने तीन अलग-अलग कार्रवाई कर गिरफ्तार किया

प्रतापगढ़, (निसं)। थाना छोटी सादडी, रतोजना और कोतवाली व डीएसटी ने तीन अलग-अलग कार्रवाईयों में आम्स एक्ट में आरोपी सुनील गायरी (23) निवासी थड़ा थाना रतोजना, ईश्वरलाल लबाना (25) निवासी करमदी खेड़ा थाना रतोजना, रवि उर्फ जयदीप शर्मा (22) निवासी दम्मा खेड़ी थाना और मांगुड़ी मीणा (31) निवासी नागदेव थाना अनरोद हाल अखेपुर थाना कोतवाली को गिरफ्तार कर चार अवैध पिस्टल, 12 बोर बंदूक व 21 कारतूस और बंदूक साफ करने की रॉड बरामद की है।

एस्परी अमित कुमार ने बताया कि मंगलवार को एस्पएचओ छोटी सादडी दीपक कुमार मय टीम द्वारा गश्त के दौरान बरखेड़ा बस स्टैंड से आरोपी सुनील गायरी को दो अवैध पिस्टल समेत गिरफ्तार किया था। जिसने थाना रतोजना निवासी आरोपी ईश्वरलाल लबाना और रवि उर्फ जयदीप शर्मा को एक-एक पिस्टल सोमवार को बेचना

# महिला से दुष्कर्म

बीकानेर, (निसं)। जिले के एक क्षेत्र में मजदूरी करके अपना पेट पालने वाली एक महिला के साथ तीन लोगों ने दुष्कर्म किया। सामूहिक दुष्कर्म की ये घटना 2 दिन पुरानी है लेकिन हिम्मत करके महिला ने बुधवार को रिपोर्ट दर्ज कराई। पुलिस तीनों की तलाश कर रही है।

श्रीद्वारगढ़ की एक कॉलोनी में रहने वाली महिला रोडियां बनाने का काम करती है। विवाह समारोह या किसी भी बड़े भोजन वाले कार्यक्रमों में वो रोटी बनाने जाती है। 24 अगस्त को उसके पास फोन आया कि चालीस-पचास लोगों का खाना है। इसके लिए रोटी बनाने के लिए जरूरत है। महिला को एक व्यक्ति लेने आया। रास्ते में उसने दो और युवकों को साथ में ले लिया। जंगल से होते हुए रोड पर गाड़ी ले ली। एक सुनसान क्षेत्र में उसे जान से मारने की धमकी देकर बारी-बारी गैंगेय किया। काफी देर बाद महिला को श्रीद्वारगढ़ में आवादी क्षेत्र के पास छोड़ गए। महिला की तबीयत बिगाड़ी तो उसने अपना इलाज करवाया। अब तबीयत ठीक होने पर उसने पुलिस को सूचना दी। युवकों का नाम वो नहीं जानती, ऐसे में मोबाइल नंबर देकर मामला दर्ज कराया गया है। उसने पुलिस को विश्वास दिलाया कि सामने आने पर उनका पहचान कर सकती है। फिलहाल पुलिस मोबाइल नंबर से तीनों युवकों की तलाश कर रही है। मामले की जांच सीओ श्रीद्वारगढ़ की सौंपी गई है।

# सीमा सुरक्षा बल के जवानों की कलाईयों पर रक्षा सूत्र बांधा

## बाड़मेर शहर में पांच स्थानों पर रक्षाबंधन के कार्यक्रम आयोजित

बाड़मेर, (निसं)। राष्ट्र सुरक्षा में तैनात सीमा सुरक्षा बल के जवानों में जब का जोश और जज्बा देखने को मिलता है, जब इस तरह के राष्ट्रवादी संघटन समय समय पर आयोजन करके मनोबल बढ़ाते हैं। सीमाजन कल्याण समिति और सीमा सुरक्षा बल एक दूसरे के सहयोग से कार्य करते रहें, ताकि शहर से सरहद तक देशभक्ति का माहौल बना रहे। उक्त उद्घाटन सीमा सुरक्षा बल के डीआईजी प्रीतपालसिंह जोशी, 83 वीं वाहिनी में जिला संरक्षक भंवरसिंह अकली, 13वीं वाहिनी में नगर अध्यक्ष नारायण खत्री, 76 वीं वाहिनी और 22 गार्ड में नारायणसिंह



बाड़मेर में सीमाजन कल्याण समिति की ओर से रक्षा बंधन का पर्व मनाया गया।

कोटडा के नेतृत्व में रक्षाबंधन कार्यक्रम का आयोजन हुआ जिसमें फौजी भाइयों के दिलक लगाकर मुंह मीठा करवाकर रक्षा सूत्र बांधे गये। इस दौरान 22 गार्ड

के कर्नल प्रवीण तोमर, आवा अध्यक्ष और सुजन फाउंडेशन की अध्यक्ष इंदु तोमर, 76 वीं वाहिनी के कमांडेंट सतीश कुमार मिश्रा, 13 वीं वाहिनी के

कमांडेंट शिव गोपाल शुक्ला, 83 वीं वाहिनी के डिप्टी कमांडेंट उदयवीर सिंह ने सीमाजन कल्याण समिति के इस प्रयास का आभार जताया।

# तीन राज्यों में आठ दिन किया पीछा, टीम को भरतपुर में मिली सफलता

## 23 अगस्त को कांस्टेबल प्रहलाद सिंह को बाइक सवार बदमाशों ने गोली मार दी थी

तीन राज्यों में आठ दिन किया पीछा, टीम को भरतपुर में मिली सफलता

23 अगस्त को कांस्टेबल प्रहलाद सिंह को बाइक सवार बदमाशों ने गोली मार दी थी

तैयारी करने के बहाने जयपुर एक किराए के मकान में रह रहा था। जहां रेकी कर बाईक चोरियों को अंजाम देता व आसपास की पार्किंग में बाइक लगाकर मौका मिलते ही उसे जयपुर से भरतपुर के लिए रवाना कर देता था। वहीं इन हत्या के आरोपियों से अवैध हथियारों की खरीद फरोख्त करने की जानकारी भी सामने आई है जिस पर पड़ताल की जा रही है।

गौरतलब है कि जिला पुलिस स्पेशल टीम के कांस्टेबल प्रहलाद सिंह को बाइक चोरों से संबंधित सूचना मिलते ही उनको पकड़ने के लिए वे रवाना हो गए थे जहां बदमाशों द्वारा धिरा देख फायरिंग की गई थी जहां फायरिंग की हुई गोली जिला स्पेशल टीम के कांस्टेबल प्रहलाद सिंह के सिर में लगी थी जहां जिला स्पेशल टीम के कांस्टेबल की जयपुर अस्पताल में इलाज के दौरान मौत हो गई थी।